

“ దాసి ఆత్మల లక్షణాలు మరియు అధికారి ఆత్మల లక్షణాలు ”

ఈ రోజు బాపిదాదా రాజములు సభను చూస్తున్నారు. రాజులు అనగా అధికారులు, ఋషులు అనగా సర్వస్వాన్ని త్యాగం చేసినవారు త్యాగులు మరియు తపస్వీలు. సర్వ బ్రాహ్మణ పిల్లలు ఎంతవరకు అధికారి ఆత్మలుగా అయ్యారు, జత-జతలో మహాత్మాగీ ఆత్మలుగా అయ్యి రెండింటిని జీవితంలో ప్రత్యక్ష స్వరూపంలోకి తీసుకు వచ్చారని బాపిదాదా చూస్తున్నారు. అధికారము మరియు త్యాగము రెండింటి బ్యాలెన్స్ ఉండాలి. అధికారమూ పూర్తిగా ఉండాలి, త్యాగమూ పూర్తిగా ఉండాలి. ఈ రెండు కలిసి ఉండగలవా? ఈ విషయం కేవలం తెలుసుకున్నారా లేక అనుభవీలుగా కూడా అయ్యారా? త్యాగం చేయకుండా రాజ్యాన్ని పొందగలరా? స్వయం పై అధికారాన్ని అనగా స్వరాజ్యాన్ని పొందగలరా? త్యాగం చేశారు కనుకనే స్వ రాజ్యాధికారిగా అయ్యారు. ఇది అయితే అనుభవముంది కదా. త్యాగం యొక్క పరిభాషను(నిర్వచనాన్ని) ముందు కూడా వినించాము.

త్యాగం యొక్క మొదటి అడుగు దేహ భావాన్ని త్యాగం చేయడం. దేహ భావాన్ని త్యాగం చేసిన తర్వాత రెండవ అడుగు దేహ సర్వ సంబంధాల త్యాగం. దేహ భావం తొలగిపోయినప్పుడు ఎలా తయారవుతారు? ఆత్మగా, దేహిగా, యజమానిగా అవుతారు. దేహ బంధనం నుండి ముక్తులుగా అనగా జీవన్ముక్త రాజ్యాధికారులుగా అవుతున్నారు. ఎప్పుడైతే రాజ్యాధికారులుగా అవుతారో అప్పుడు అన్ని రకాలైన అధీనతలు సమాప్తమైపోతాయి. ఎందుకంటే దేహ దాసుల నుండి దేహానికి యజమానులుగా అయిపోయారు, దాసీతనం లేక దాసీ స్థితి వదిలిపోయింది. దాసీతనం మరియు అధికారి తనం రెండూ జత-జతలో ఉండలేవు. దాసీ స్థితికి గుర్తు - మనస్సు ద్వారా, ముఖం ద్వారా ఉదాసీనంగా అవ్వడం. ఉదాసీనంగా అవ్వడం దాసీతనానికి గుర్తు. అధికారి అనగా స్వరాజ్యాధికారులు. వీరి గుర్తు - మనస్సు ద్వారా, తనువు ద్వారా సదా హర్షితంగా ఉంటారు. దాసులు సదా అప్సెంట్ అయ్యి ఉంటారు. రాజ్యాధికారులు సదా సింహాసనం పై సెట్ అయ్యి ఉంటారు, దాసులు చిన్న విషయానికే, సెకెండులోనే కన్ఫ్యూజ్ అయిపోతారు. అధికారులు స్వయాన్ని సదా కంఫర్ట్(విశ్రాంతి)గా అనుభవం చేస్తారు. ఈ గుర్తుల ద్వారా నేను దాసుడనా లేక అధికారినా? అని మిమ్ములను మీరు చెక్ చేసుకోండి. ఏ పరిస్థితి గానీ, వ్యక్తి గానీ, వైభవం గానీ, వాయుమండలం గానీ గౌరవం నుండి దూరంగా అనగా ఈ జ్ఞానం నుండి దూరంగా చేసి పరేశాన్(వ్యాకుల పడునట్లు) చేయడం లేదు కదా. కనుక దాసుడు అనగా వ్యాకులపడేవాడు, అధికారి అనగా సదా మాస్టర్ సర్వ శక్తివంతుని స్థితి, విఘ్నవినాశక స్థితుల గౌరవంలో(శాన్తిలో) స్థితమై ఉంటాడు. పరిస్థితి, వ్యక్తి, వైభవాల శాన్తిలో (గౌరవంలో) ఉంటూ మజాగా(ఆనందంగా) చూస్తూ ఉంటాడు. దాస ఆత్మ సదా స్వయాన్ని పరీక్షల సాగరంలో(నడుమ) అనుభవం చేస్తాడు. అధికారి ఆత్మ నావికుడై నావను మజాగా, పరీక్షలనే అలలతో ఆడుకుంటూ, ఆడుకుంటూ దాటుకుంటాడు.

బాపిదాదా దాస ఆత్మల కర్తల లీలలు చూస్తూ దయతో, జాలితో మందహాసము చేస్తున్నారు. సాకారంలో ఉన్నప్పుడు ఒక హాస్య కథను వినించేవారు. దాస ఆత్మలు ఏం చేస్తారు? కథ గుర్తుంది

కదా? ముందు ఎలుక వస్తుంది. ఎలుకను తరిమేస్తే పిల్లి వస్తుంది. పిల్లిని తరిమితే కుక్క వస్తుంది. ఒక దాన్ని తరిమితే రెండోది, రెండవదాన్ని తరిమితే మూడవది వస్తుంది. దాస ఆత్మలు కనుక ఈ లీలలో బిజీగా ఉంటున్నారు. ఒకసారి కన్ను అనే ఎలుక మోసం చేస్తుంది. ఇంకోసారి చెవి అనే పిల్లి మోసం చేస్తుంది. మరోసారి చెడు సంస్కారాలనే పులి లేక సింహము దాడి చేస్తుంది. పాపం దాస ఆత్మలు వీటిని తరుముతూ తరుముతూ(తొలగించుకుంటూ) ఉదాసీనమైపోతారు. కావున బాప్ దాదాకు జాలి కూడా కల్గుతుంది, నవ్వు కూడా వస్తుంది. సింహాసనాన్ని ఎందుకు వదిలేస్తారు? స్వతహాగానే(ఆటోమేటిక్ గానే) జాలిపోతున్నారా? పృథి అనే అయస్కాంతంతో స్వయాన్ని సెట్ చేసుకుంటే జాలిపోరు. తర్వాత ఏం చేస్తారు? బాప్ దాదా ఎదుట అట్టల పెద్ద పెద్ద ఫైళ్ళను పెడ్తారు. కొందరు ఒక నెల నుండి చాలా చింతతో, వ్యాకులంగా ఉన్నానని, కొందరు మూడు నెలల నుండి స్థితి హెచ్చు-తగ్గులవుతోందని ధరఖాస్తు(అర్జీ) పెడ్తారు. కొందరు మేము ఆరు నెలల నుండి ఆలోచిస్తున్నా అలాగే ఉన్నామని చెప్తారు. ఈ ధరఖాస్తులన్నీ కలిసి ఫైలుగా అవుతుంది. ఫైలు ఎంత పెద్దదిగా ఉంటే అంత ఫైన్(అపరాధ రుసుము) కట్టవలసి వస్తుందనేది కూడా ఆలోచించండి. అందువలన ధరఖాస్తులను సమాప్తి చేసే సహజ సాధనము - “సదా తండ్రి ఇష్ట ప్రకారం నడవండి.” “ఇది నా కోరిక (మర్రి)” అని అంటే అవన్నీ మనసుకు ఇష్టమైన అట్టల(ధరఖాస్తుల) ఫైలుగా తయారవుతుంది. ఏదైతే తండ్రి కోరికో అదే నా కోరిక. తండ్రి కోరిక ఏది? ప్రతీ ఆత్మ సదా శుభ చింతన చేస్తూ సర్వుల పట్ల సదా శుభ చింతనలో ఉండు స్వకళ్యాణీ, విశ్వకళ్యాణీకారులుగా అవ్వాలని బాబా కోరిక. ఈ కోరికను సదా గుర్తుంచుకొని శ్రమ పడకుండా నడుస్తూ ఉండండి. కళ్ళు మూసుకొని వెళ్లిపోండి అని అంటారు కదా. అలా కాదు, ఇలా కాదు - అనే కళ్ళను తెరవకండి. ఈ వ్యర్థ చింతన అనే కళ్ళను మూసేసి బాబా ఇష్టానుసారంగా అనగా బాబా అడుగులో అడుగు వేస్తూ వెళ్ళండి. అడుగు పై అడుగు వేసి నడవడం కష్టంగా ఉంటుందా, సహజంగా ఉంటుందా? కనుక ఇలా(ఫాలోఫాదర్) తండ్రిని అనుసరించండి. సిస్టర్ ను ఫాలో చేయడం, బ్రదర్ ను ఫాలో చేయడం అనే కొత్త అడుగు వేయకండి. ఇలా చేస్తే గమ్యం నుండి వంచితులైపోతారు. వారిని గౌరవించండి, కానీ ఫాలో చేయకండి. విశేషతలను, గుణాలను స్వీకరించండి కానీ తండ్రి అడుగుజాడల్లో మీ అడుగు ఉండాలి. సమయానికి పని జరుపుకునే స్వార్థపూరిత మాటలను చెప్పకండి. ఈ మాటలు చాలా మనోరంజకంగా చెప్తారు. ఆ డైలాగ్ లు ఇంకోసారి వినిపిస్తాయి, ఎందుకంటే బాప్ దాదా వద్దకు అన్ని సేవా స్టేషన్ల వార్తలు వస్తాయి. ప్రపంచమంతటి వార్తలు వస్తాయి. కావున ఎప్పుడూ దాస ఆత్మలుగా అవ్వకండి. కళ్ళు చెవులు ఎంత చిన్న కర్మేంద్రియాలు. కానీ ఇవి చాలా పెద్ద వలను వ్యాపింపజేస్తాయి. ఉదాహరణానికి చిన్న సాలెపురుగును చూశారు కదా. అది ఎంత చిన్నదిగా ఉంటుంది, దాని వల ఎంత పెద్దగా ఉంటుంది! అలాగే ఇక్కడ కూడా ఈ ఒక్కొక్క కర్మేంద్రియము వ్యాపింపజేసిన వల ఎంత పెద్దగా ఉంది! నేను ఇరుక్కున్నాను అని కూడా అర్థం కానంతగా ఇరికిస్తుంది. ఇది ఎలాంటి ఇంద్రజాలిక వల అంటే ఈశ్వరీయ స్పృహ నుండి, ఈశ్వరీయ మర్యాదల నుండి మూర్ఛితులుగా చేసేస్తుంది. ఈ వల నుండి బయటికి వచ్చిన ఆత్మలు, దాస ఆత్మలకు ఎంతగా అర్థం చేయించినా ఆ మూర్ఛితులకు ఏమైనా అనుభూతి అవుతుందా? స్థూలంగా కూడా మూర్ఛితులను ఎంతగా కదిలించినా, ఎంతగా అర్థం చేయించినా పెద్ద పెద్ద మైకును చెవిలో పెట్టినా వారికి

వినిపిస్తుందా? అలాగే ఈ వల కూడా మూర్ఖులుగా చేసేస్తుంది. ఏం మజా ఉంటుంది? చాలామంది మూర్ఖులో ఉన్నప్పుడు చాలా మాట్లాడ్తారు కూడా కానీ ఆ మాటల్లో ఏమీ అర్థం ఉండదు. ఇలాంటి ఆత్మిక మూర్ఖులో తమ స్వప్రకరణను చాలా బాగా ఇస్తారు, కానీ దానికి అర్థమే ఉండదు. రెండు నెలల మాటలు, ఆరు నెలల పాత మాటలు, అక్కడివి, ఇక్కడివి మాట్లాడుతూ ఉంటారు. ఇదే ఆత్మిక మూర్ఖు మాటలైతే చాలా చిన్నవిగా ఉంటాయి, కానీ మూర్ఖు ఏర్పరచిన వల చాలా పెద్దగా ఉంది. దీని నుండి బయటికి రావడానికి కూడా చాలా టైం పడుతుంది. ఎందుకంటే వలలోని ఒక్కొక్క తీగెను త్రొక్చడానికి ప్రయత్నం చేస్తారు. వలను ఎప్పుడైనా చూశారా? మీ ప్రదర్శని చిత్రాల్లో కూడా ఉంది. వలను సమాప్తి చేయండి. సాలెపురుగు కూడా తన వలను తానే పూర్తిగా తినేస్తుంది. ఇదే విధంగా విస్తారంలోకి వెళ్ళకుండా, విస్తారానికి బిందువు పెట్టి, బిందువులో ఇమిడ్చి వేయండి. బిందువుగా అయిపోండి, బిందువు పెట్టండి, బిందువులో ఇమిడిపోండి. అప్పుడు పూర్తి విస్తారం, పూర్తి వల ఒక్క సెకెండులో ఇమిడిపోతుంది, సమయం పాదుపు అవుతుంది(మిగులుతుంది). శ్రమ నుండి విడుదల అయిపోతారు. బిందువై బిందువులో లవలీనమైపోండి. వలలో ఉంటూ మూర్ఖులుగా అయ్యే స్థితి మంచిదా లేక బిందువై, బిందువులో లవలీనం అవ్వడం మంచిదా? ఆలోచించండి. తండ్రికి ఇష్టమైనది ఏది? లవలీనమైపోండి.

ఇప్పుడు వ్యక్తం పరివర్తన అవ్వనే అవ్వాలి. వ్యక్తము అంత్యములో ఏముంటుంది? ఆదిలోనూ బీజమే, అంత్యములో కూడా బీజమే మిగిలి ఉంటుంది. ఇప్పుడు ఈ పాత వ్యక్తము పరివర్తనా సమయంలో వ్యక్తం పై మాస్టర్ బీజరూప స్థితిలో స్థితమైపోండి. బీజం “బిందువే”. మొత్తం జ్ఞానం, గుణాలు, శక్తులు, సాగరములో లేక బిందువులో ఇమిడి పోతాయి. దీనినే బాప్ సమాన స్థితి అని అంటారు. తండ్రి సింధువైనా(సాగరమైనా) బిందువే. ఇలాంటి మాస్టర్ బీజరూప స్థితి ఎంత ప్రియమైనది. సదా ఈ స్థితిలో స్థితమై ఉండండి. ఏమి చేయాలో అర్థమయ్యిందా?

చూడండి, రెండు జోన్ల విశేషత కూడా ఇదే, కర్ణాటక అనగా నాటకాన్ని పూర్తి చేశారు, ఇప్పుడు పదండి, లవలీనమై పోండి. యు.పి.లో కూడా నదులు చాలా ఉన్నాయి. సదా నది సాగరంలో ఇమిడిపోతుంది. కనుక మీరు సాగరంలో ఇమిడిపోండి అనగా లవలీనమై పోండి. ఇరువురికీ విశేషత ఉంది కదా. కనుక నషాలో ఉంటూ సదా లవలీన స్థితిలో కూర్చుని ఉండండి. హెచ్చు-తగ్గులుగా అవ్వకండి. ఆవాగమన చక్రాన్ని ఇప్పుడు పూర్తి చేశారు కదా. ఇప్పుడు విశ్రాంతిగా, మీ నషాలో కూర్చుండి. మంచిది.

ఇలాంటి సర్వ అధికారి మరియు సర్వ త్యాగీ, సదా మూర్ఖును కల్గించు వల నుండి ముక్తులుగా అయ్యే ఆత్మలకు, ఆవాగమనము నుండి ముక్తులు, మాస్టర్ బీజరూప స్థితిలో లవలీనమైయ్యేవారు, ఇలాంటి రాజ బుష్టి ఆత్మలకు బాప్ దాదా యాద్ ప్యార్ మరియు నమస్తే.

టీచర్లతో - అందరూ నిమిత్త ఆత్మలే కదా? సదా స్వయాన్ని సేవ కొరకు నిమిత్తమైన ఆత్మనని భావిస్తూ నడుస్తున్నారా? నిమిత్త ఆత్మనని భావించినందున సదా రెండు విశేషతలు సాకార రూపంలో కనిపిస్తాయి. 1. సదా నవ్రత ద్వారా నిర్మాణం చేస్తూ ఉంటారు. 2. సదా సంతుష్టత ఫలాన్ని తింటూ,

తినిపిస్తూ ఉంటారు. కనుక “నేను నిమిత్తము” - దీని ద్వారా భిన్నంగా, బాబాకు ప్రియంగా అనుభవం చేస్తారు. నేను చేశాను అని కూడా వర్ణన చేయరు. నేను అనే మాట సమాప్తమైపోతుంది. “నేను” అనేదానికి బదులు “బాబా-బాబా” అని అంటూ ఉంటారు. బాబా, బాబా అని అన్నందున అందరి బుద్ధి తండ్రి వైపుకు వెళ్తుంది. ఎవరైతే నిమిత్తంగా చేశారో వారి వైపు లగ్నమైనందున వచ్చే ఆత్మలకు విశేష శక్తి అనుభవమవుతుంది. ఎందుకంటే సర్వ శక్తివంతునితో యోగం జోడించబడుతుంది. శక్తి స్వరూపాన్ని అనుభవం చేస్తారు. లేకుంటే బలహీనంగానే ఉండిపోతారు. కనుక నిమిత్తమని భావించి నడవాలి - ఇదే సేవాధారుల విశేషత. చూడండి, తండ్రి అందరికంటే చాలా పెద్ద సేవాధారి, అయితే వారి విశేషత ఏమంటే - స్వయాన్ని నిమిత్తమని భావించారు. యజ్ఞమాని అయినప్పటికీ నిమిత్తమని భావించారు. నిమిత్తమని భావించినందున అందరికీ ప్రియమైపోయారు. కనుక నిమిత్తంగా ఉన్నాను, భిన్నంగా ఉన్నాను, ప్రియంగా ఉన్నాను - దీనినే సదా పృథిలో ఉంచుకొని నడవండి. సేవ ఏమో అందరూ చేస్తున్నారు. ఈ లాటరీ లభించింది. కానీ లభించిన లాటరీని సదా వృద్ధి చేసుకోవడం లేక అక్కడి వరకే ఆగిపోవడం అనేది మీ చేతిలో ఉంది. తండ్రి ఏమో ఇచ్చేశారు, దీన్ని వృద్ధి చేసుకోవడం మీ పని. అందరికీ భాగ్యాన్ని ఒకే లాగ పంచారు కానీ కొందరు దానిని సంభాళించుకుంటూ వృద్ధి చేసుకొంటారు, కొందరు చేసుకోరు. దీనితోనే నెంబరు తయారయ్యింది. కనుక సదా స్వయంను ముందుకు తీసుకెళ్తూ ఇతరులను కూడా తీసుకెళ్తూ నడవండి. ఇతరులను ముందుకు పంపించడమే ముందుకు వెళ్ళడం. ఉదాహరణానికి తండ్రిని (బ్రహ్మ) చూడండి, తండ్రి మమ్మాను ముందుంచారు. అయినా నెంబర్ వన్ నారాయణునిగా అయ్యాడు. మమ్మా సెకండ్ నెంబరులో లక్ష్మీగా అయ్యింది. ముందుకు పంపడం వల్లనే ముందుకు వెళ్ళాడు. ముందుకు పంపడమనగా వెనక ఉండడం కాదు, ముందుకు పంపడమంటే స్వయం ముందుకు వెళ్ళడం.

సేవాధారులందరూ చాలా బాగా శ్రమ చేస్తున్నారు, శ్రమను చూసి బాప్ దాదా సంతోషిస్తారు. కానీ నిమిత్తమని భావించి సేవ చేస్తే ఒకటికి నాలుగు రెట్లు అవుతుంది. తండ్రి సమానమైన సీటు లభించింది. ఇప్పుడు ఈ సీటు పై సెట్ అయ్యి సేవను వృద్ధి చేయండి. మంచిది.

పార్టీలతో -

1. విశేషాత్మలుగా తయార్యైందుకు అందరిలోని విశేషతలను చూడండి - బాప్ దాదా సదా పిల్లల విశేషతలను, గుణ గానం చేస్తారు. ఎలాగైతే తండ్రి పిల్లల విశేషతలను చూస్తారో అలా విశేష ఆత్మలైన మీరు కూడా సర్వుల విశేషతలను చూస్తూ, స్వయాన్ని విశేష ఆత్మగా చేసుకుంటూ వెళ్ళండి. విశేష ఆత్మల కర్తవ్యం - విశేషతలను చూడడం, విశేషంగా తయారవ్వడం. ఎప్పుడు ఎవరి సంపర్కంలోకి వచ్చినా, వారి విశేషతల పైనే దృష్టి ఉండాలి. ఎలాగైతే తేనేటిగ దృష్టి పూల పై ఉంటుందో అలా మీ దృష్టి అందరి విశేషతల పై ఉండాలి. ప్రతి బ్రాహ్మణాత్మను చూస్తూ, “వాహ్ శ్రేష్ఠ ఆత్మ, వాహ్” అని వారి గుణగానము చేస్తూ ఉండండి. ఇతరుల బలహీనతలను చూస్తే స్వయం కూడా బలహీనంగా అయిపోతారు. కనుక మీ దృష్టి ఎవ్వరి బలహీనతలనే కంకర వైపుకు వెళ్ళరాదు. మీరు హోలీ హంసలు, సదా గుణాలనే ముత్యాలను ఏరుకొంటూ ఉండండి.

2. సమయం మరియు స్వయం యొక్క మహత్వాన్ని స్మృతిలో ఉంచుకుంటే మహాహ్లాసంగా అవుతారు. సంగమ యుగంలోని ఒక్కొక్క సెకండు మొత్తం కల్పమంతటికీ ప్రాల్భాన్ని తయారు చేసుకునేందుకు ఆధారము. ఇలాంటి సమయం యొక్క మహత్వాన్ని తెలుసుకొని ప్రతి అడుగు వేస్తున్నారా? ఎలాగైతే సమయం ఎంత మహాహ్లాసమయ్యిందో అలా మీరు కూడా శ్రేష్ఠమైనవారే. ఎందుకంటే బాప్ దాదా ద్వారా ప్రతి పుత్రునికి మహాన్ ఆత్మగా అయ్యే వారసత్వం లభించింది. కనుక స్వంత మహానీతను తెలుసుకొని ప్రతి సంకల్పం, మాట, కర్మను మహాన్ గా చేయండి. మేము మహాహ్లాసమైన తండ్రి పిల్లలము, శ్రేష్ఠమైనవారము అని సదా గుర్తుంచుకోండి. దీనితోనే ఎంత శ్రేష్ఠ భాగ్యాన్ని చేసుకోవాలనుకుంటే అంత చేసుకోగలరు. సంగమ యుగానికి ఈ వరదానం ఉంది. సదా తండ్రి ద్వారా లభించిన ఖజానాలతో ఆడుకుంటూ ఉండండి. ఎన్ని తరగని ఖజానాలు లభించాయో లెక్కపెట్టగలరా! కనుక సదా జ్ఞాన రత్నాలతో, సంతోషపు ఖజానాలతో, శక్తుల ఖజానాలతో ఆడుకుంటూ ఉండండి. సదా నోటి నుండి రత్నాలే రావాలి, మనస్సులో జ్ఞాన మననం నడుస్తూ ఉండాలి. ఇలాంటి ధారణా స్వరూపులుగా ఉండండి. మహాన్ సమయం, మహాన్ ఆత్మను - ఇది సదా గుర్తుంచుకోండి. మంచిది. ఓంశాంతి.

వరదా నమః :- “ సర్వ ప్రాప్తుల ఖుషీలో ఎగురుతూ గమ్యానికి చేరే

స్మృతి స్వరూప భవ ”

బ్రాహ్మణ జీవితంలో ఆది నుండి ఇప్పటివరకు ఏ ఏ ప్రాప్తులు లభించాయో, వాటి లిస్టును స్మృతిలోకి తీసుకొస్తే అప్పుడు బ్రాహ్మణ జీవితంలో అప్రాప్తి వస్తువేదీ లేదు, అన్నీ అవినాశి ప్రాప్తులే అని సార రూపంలో అంటారు. ఈ ప్రాప్తుల స్మృతి ఎమర్ట్ రూపంలో ఉండాలి. అనగా స్మృతి స్వరూపులుగా అవ్వండి అప్పుడు సంతోషంగా ఎగురుతూ, సహజంగా గమ్యానికి చేరుకుంటారు. ప్రాప్తుల ఖుషీ ఎప్పుడూ క్రిందికి, అలజడిలోకి తీసుకురాదు. ఎందుకంటే సంపన్నత స్థిరంగా తయారు చేస్తుంది.

నెగ్లెగ్ట్ :- “ ఇందు స్వరూప స్మృతిలో ఉండేందుకు జ్ఞానం, గుణాలు, ధారణలతో

సింధువు(సాగరం)గా తయారవ్వండి ”

కనీసం 7 ప్రశ్నలకు కరెక్టుగా జవాబులుంటే పాస్ మార్కులు. అనగా 70% కావాలి

1) దాసీతనానికి గుర్తు ఏది ()

అ) ఉదాసీనంగా అవ్వడం ఆ) వ్యాకుల ఏడడం ఇ) అధినులుగా ఉండడం

2) అధికారి అనగా

3) ఋషులు అనగా ()

అ) తపస్సు చేయువారు ఆ) సర్వస్వం త్యాగం చేసిన వారు ఇ) స్వరాజ్య అధికారులు

4) రాజ్యాధికారులుగా అయినప్పుడు సమాప్తమైపోతాయి

5) సదా అప్సెంట్ అయ్యి ఉండేవారు ()

అ) దాసులు ఆ) అధినులు ఇ) త్యాగులు

6) అనే అయస్కాంతముతో స్వయాన్ని సెట్ చేసుకోవాలి

7) బ్రాహ్మణ జీవితములలో లేనిది () అ) అప్రాప్తి ఆ) ఉదాసీనత ఇ) పాపము

8) అందరి కంటే పెద్ద సేవాధారి () అ) తండ్రి ఆ) మమ్మా ఇ) బీచర్లు

9) బ్రహ్మబాబా ను ముందుంచారు

10) జతపరచుము -

ఎ) జ్ఞానం, గుణాలు ధారణలలో సింధువు కి) స్వరాజ్యాధికారి ()

బి) పులి లేక సింహము ఖ) చెడు సంస్కారాలు ()

సి) త్యాగానికి మొదటి అడుగు గి) విశేషతలను చూడడం ()

డి) విశేషాత్మల కర్తవ్యం ఘ) జంతువు ()

ఇ) బలహీనతలు చి) కంకర రాళ్లు ()

ఎఫ్) అధికారి అత్త ఛి) దేహ భావాన్ని త్యాగం చేయడం ()

జి) స్వతి అనే అయస్కాంతము జి) కన్సూషన్ ()

హచ్) దాసులు ఝి) స్వయాన్ని సెట్ చేసుకోవడం ()

ఐ) స్థిరంగా తయారు చేస్తుంది టి) కళ్లు ()

జె) అలా కాదు, ఇలా కాదు థి) సంపన్నత ()